



பிப்ரவரி - 14

TNPSC துளிகள்

- ❖ புதிய இராணுவத் தலைமையிலான அரசாங்கத்தை அங்கீகரிக்காததால் மியான்மருடனான தனது அனைத்து ராஜதந்திர உறவுகளையும் நியூசிலாந்து நாடானது அதிகாரப் பூர்வமாக நிறுத்தியுள்ளது.
- ❖ 2021 ஆம் ஆண்டு பிப்ரவரி 12, அன்று சீனாவானது சந்திரப் புத்தாண்டைக் கொண்டாடச் செய்தது.
 - இது எருது ஆண்டினுள் (Year of the Ox) நுழைந்துள்ளது.
- ❖ தடகள வீரரான ஹிமா தாஸ் அவர்கள் அஸ்ஸாம் அரசால் துணைக் காவல் கண்காணிப்பாளராக நியமிக்கப்பட்டுள்ளார்.
- ❖ இந்திய தேசியக் கொடுப்பனவு நிறுவனமானது 'NPCI PayAuth Challenge' என்ற ஒன்றைத் தொடங்கவுள்ளதாக அறிவித்துள்ளது.
- ❖ அமெரிக்க அதிபர் மியான்மரில் உள்ள இராணுவத் தலைவர்கள் மீது பொருளாதாரத் தடைகளை அறிவித்து உள்ளார்.
 - அமெரிக்க அரசாங்கமானது முதல் சுற்று பொருளாதாரத் தடைகளை அடையாளம் கண்டு, அதன் பிறகு ஏற்றுமதிக் கட்டுப்பாடுகளை விதிக்கும்.

தேசியச் செய்திகள்

பதிவு செய்யப்பட்ட அங்கீகரிக்கப்படாத அரசியல் கட்சிகள்

- ❖ பதிவு செய்யப்பட்ட அங்கீகரிக்கப்படாத அரசியல் கட்சிகளின் எண்ணிக்கை 2010 ஆம் ஆண்டு முதல் 2019 ஆம் ஆண்டு வரை இரண்டு மடங்கு அதிகரித்துள்ளது.
- ❖ இதை ஜனநாயகச் சீர்திருத்தங்களுக்கான சங்கம் தெரிவித்துள்ளது.
- ❖ ஜனநாயக சீர்திருத்தங்களுக்கான சங்கமானது இந்தியாவின் ஓர் அரசு சாரா அமைப்பாகும்.
- ❖ புதுதில்லியில் தலைமையகத்தைக் கொண்டுள்ள இது 1999 ஆம் ஆண்டில் நிறுவப் பட்டது.
- ❖ இந்தியத் தேர்தல் ஆணையத்தில் 2,360 அரசியல் கட்சிகள் பதிவு செய்யப்பட்டுள்ளன.
- ❖ இதில் 97.50% அங்கீகரிக்கப்படாதவை ஆகும்.
- ❖ 2010 ஆம் ஆண்டில் 1,112 ஆக இருந்த பதிவு செய்யப்பட்டு அங்கீகரிக்கப்படாத கட்சிகளின் எண்ணிக்கை 2019 ஆம் ஆண்டில் 2,301 ஆக உயர்ந்துள்ளது.
- ❖ பின்வருபவை அங்கீகரிக்கப்படாத கட்சிகளாகக் கருதப்படுகின்றன
 - புதிதாகப் பதிவு செய்யப்பட்ட கட்சிகள் அல்லது
 - மாநிலக் கட்சியாக மாற சட்டமன்றத் தேர்தல்களில் அல்லது பொதுத் தேர்தல்களில் போதுமான வாக்குகளைப் பெறாதவை அல்லது
 - பதிவு செய்யப்பட்டதிலிருந்து தேர்தலில் போட்டியிடாத கட்சிகள்.
- ❖ பரிந்துரைக்கப்பட்ட நிபந்தனைகளில் ஏதேனும் ஒன்றைப் பூர்த்தி செய்தால் மட்டுமே ஓர் அங்கீகரிக்கப் பட்ட அரசியல் கட்சியானது ஒரு தேசியக் கட்சியாக அல்லது ஒரு மாநிலக் கட்சியாக இருக்கலாம்.



சாக்சம் தளம்

- ❖ தொழில்நுட்பத் தகவல், முன்கணிப்பு மற்றும் மதிப்பீட்டுக் குழுவானது சாக்சம் என்ற வேலைவாய்ப்புக்கான தளத்தை அறிமுகப்படுத்தியுள்ளது.
- ❖ இது MSMEக்களுக்குத் தேவைப்படும் திறன்சார் தொழிலாளர்களைப் பணியில் அமர்த்துதலை நோக்கமாகக் கொண்டுள்ளது.
- ❖ இது இடைத்தரகர்கள் மற்றும் தொழிலாளர் ஒப்பந்தக்காரர்களை அகற்ற உதவும்.
- ❖ 'ஷ்ரமிக்ஸ்' என்பவர்களுக்கான (தொழிலாளர்கள்) திறன் அட்டைகளை உருவாக்க இந்தத் தளம் உதவும்.

கடற்பாசி சாகுபடித் திட்டம்

- ❖ தொழில்நுட்பத் தகவல், முன்கணிப்பு மற்றும் மதிப்பீட்டுக் குழுவானது (Technology Information, Forecasting and Assessment Council) ஒரு கடற்பாசி சாகுபடித் திட்டத்தை அறிமுகப் படுத்தியுள்ளது.
- ❖ கடற்பாசிகளின் வணிக ரீதியான விவசாயத்தையும் அதன் செயலாக்கத்தையும் ஊக்குவிப்பதை இது நோக்கமாகக் கொண்டுள்ளது.
- ❖ கடற்பாசி சாகுபடியானது கெல்ப் விவசாயம் என்றும் அழைக்கப்படுகிறது.
- ❖ இது கடற்பாசியைப் பயிரிட்டு அறுவடை செய்யும் ஒரு முறையாகும்.

திவ்ய-த்ரிஷ்டி 2021

- ❖ "திவ்ய-த்ரிஷ்டி 2021" என பெயரிடப்பட்ட இந்திய ராணுவத்தின் தேசியக் கருத்தரங்கு மற்றும் இணைய வழி வகுப்பு சமீபத்தில் நடத்தப்பட்டது.
- ❖ இதை நிலவழியிலான போர் ஆய்வுகளுக்கான மையம் ஏற்பாடு செய்தது.
- ❖ இது 'பல்வேறு தளத்திலான நடவடிக்கைகள்: எதிர்கால முரண்பாடுகள்' (Multi-Domain Operations: Future of Conflicts) என்ற தலைப்பில் நடத்தப் பட்டது.

சர்வதேசச் செய்திகள்


அமான் பயிற்சி

- ❖ பாகிஸ்தான் கடற்படையானது கராச்சி கடற்கரையில் அமான் எனும் இராணுவ பயிற்சியை ஏற்பாடு செய்தது.
- ❖ அமெரிக்கா, சீனா, ரஷ்யா, இங்கிலாந்து, துருக்கி, ஈரான், இந்தோனேசியா உள்ளிட்ட 46 நாடுகள் இதில் பங்கேற்கின்றன.
- ❖ இந்தப் பயிற்சியானது கடல்சார் உள்கட்டமைப்பு மற்றும் வளங்களுக்கான எதிர் தந்திர உபாயங்கள், நுட்பங்கள் மற்றும் விதிமுறைகளை உருவாக்கி அதன் பிறகு பயிற்சி செய்ய முயல்கிறது.

அறிவியல் மற்றும் தொழில்நுட்பச் செய்திகள்

அரபு நாட்டின் முதல் செவ்வாய் கிரகத் திட்டம்

- ❖ செவ்வாய் கிரகத்திற்கான ஐக்கிய அரபு அமீரகத்தின் முதல் திட்டமானது அந்தச் சிவப்புக் கிரகத்தை அடைந்துள்ளது.
- ❖ அதன் முதல் முயற்சியில் அது வெற்றிகரமாக செவ்வாயின் சுற்றுப்பாதையில் நுழைந்துள்ளது.
- ❖ இது ஹோப் விண்கலம் என்று அறியப்படுகிறது.
- ❖ இது அதன் சுற்றுப்பாதையில் இருப்பதை உறுதிப்படுத்தி அதற்கான சமிக்ஞையைப் பூமிக்கு அனுப்பி உள்ளது.
- ❖ இந்தச் சாதனையின் மூலம் வரலாற்றில், ஐக்கிய அரபு அமீரகமானது செவ்வாய்க் கிரகத்தை அடைந்த ஐந்தாவது நாடாக உருவெடுத்துள்ளது.
- ❖ மேலும், இது அரபு நாட்டின் முதல் விண்வெளித் திட்டமாகும்.



சுற்றுச்சூழல் செய்திகள்

மாண்டரின் வாத்து

- ❖ 118 ஆண்டுகளுக்குப் பிறகு அஸ்ஸாமில் மாண்டரின் வாத்து காணப்பட்டு உள்ளது.
- ❖ இது கிழக்கு சீனா மற்றும் தெற்கு ஜப்பானை வாழ்விடங்களாகக் கொண்ட ஒரு வண்ணமயமான வாத்தாகும்.
- ❖ முன்னதாக மாண்டரின் வாத்தானது 1902 ஆம் ஆண்டில் அசாமில் காணப்பட்டது.



மாநிலச் செய்திகள்

முக்கிய மந்திரி விக்யான் பிரதிபா பரிட்சா திட்டம்

- ❖ இந்தத் திட்டத்தின் கீழ் தில்லியில் உள்ள பள்ளிகளில் 9 ஆம் வகுப்பு படிக்கும் 1,000 மாணவர்களுக்கு அறிவியல் உதவித் தொகையாக ரூ.5 ஆயிரம் வழங்கப்படும்.
- ❖ இந்த உதவித் தொகையானது பள்ளி அளவிலான இடைநிலைக் கல்வி வகுப்புகளில் அறிவியல் கல்விக்கு ஊக்கத்தை அளிக்கும்.


'ஜலாபிஷேகம்' நீர்ப் பாதுகாப்புப் பிரச்சாரம்

- ❖ இந்தியப் பாதுகாப்புத் துறை அமைச்சர் ராஜ்நாத் சிங் அவர்கள் "ஜலாபிஷேகம் நீர்ப் பாதுகாப்புப் பிரச்சாரம்" என்பதின் கீழ் 57,000 நீர்க் கட்டமைப்புகளைத் திறந்து வைத்தார்.
- ❖ இந்த நீர்க் கட்டமைப்புகள் மத்தியப் பிரதேசத்தில் கட்டப் பட்டுள்ளன.
- ❖ நீர்ப் பாதுகாப்பு என்ற ஒரு இலக்கை அடையவும், ஒரு தற்சார்பு கொண்ட மாநிலமாக மத்தியப் பிரதேசத்தை உருவாக்கவும் இந்த சேமிப்புப் பணிகள் உதவும்.

முக்கிய தினங்கள்


தேசிய குடல்புழு நீக்க நாள் - பிப்ரவரி 10

- ❖ ஒவ்வோர் ஆண்டும் பிப்ரவரி 10 மற்றும் ஆகஸ்ட் 10 ஆகிய தேதிகள் தேசிய குடல்புழு நீக்க நாள்களாக அனுசரிக்கப்படுகின்றன.
- ❖ 1-19 வயதிற்குள் உள்ள குழந்தைகளிடையே குடல் புழுக்களை ஒழிப்பதை இந்நாள் நோக்கமாகக் கொண்டுள்ளது.
- ❖ இந்தப் புழுக்கள் மண் வழி பரவும் தொற்றுயிரிகள் என்றும் குறிப்பிடப் படுகின்றன.
- ❖ குடல் புழுக்கள் மனிதக் குடலில் வாழும் ஒட்டுண்ணிகள் ஆகும்.
- ❖ அவை குழந்தைகள் உட்கொள்ளும் ஊட்டச்சத்துக்கள் மற்றும் வைட்டமின்களை உட்கொள்கின்றன.



அறிவியல் துறையில் சர்வதேசப் பெண்கள் மற்றும் பெண் குழந்தைகள் தினம் - பிப்ரவரி 11

- ❖ 2015 ஆம் ஆண்டில் ஐக்கிய நாடுகள் பொதுச் சபையானது அறிவியல் துறையில் சர்வதேசப் பெண்கள் மற்றும் பெண் குழந்தைகள் தினத்தை நிறுவ முடிவு செய்தது.
- ❖ அறிவியல் மற்றும் தொழில்நுட்பத் துறையில் பாலினச் சமத்துவத்தை மேம்படுத்தச் செய்வதை இது நோக்கமாகக் கொண்டுள்ளது.
- ❖ இத்தினத்திற்கான 2021 ஆம் ஆண்டின் கருத்துரு "கோவிட் -19 தொற்றுக்கு எதிரான போராட்டத்தில் முன்னணியில் உள்ள பெண் விஞ்ஞானிகள்" (Women Scientists at the forefront of the fight against COVID-19) என்பதாகும்.




உலக யுனானி தினம் - பிப்ரவரி 11

- ❖ யுனானி மருத்துவ முறை மூலம் சுகாதாரப் பாதுகாப்பு குறித்த விழிப்புணர்வைப் பரப்புவதை இது நோக்கமாகக் கொண்டுள்ளது.
- ❖ இது அதன் நோய்த் தடுப்பு மற்றும் நோய்த் தீர்க்கும் தத்துவத்தின் மூலம் செய்யப் படும்.
- ❖ ஹக்கீம் அஜ்மல்கானின் பிறந்த நாளைக் குறிக்கும் வகையில் ஒவ்வோர் ஆண்டும் இந்த நாள் கொண்டாடப் படுகிறது.
- ❖ அவர் ஒரு சிறந்த இந்திய யுனானி மருத்துவர் மற்றும் ஒரு குறிப்பிடத்தக்க சுதந்திர

போராளி ஆவார்.

- ❖ இவர் புதுடில்லியில் உள்ள ஜாமியா மிலியா இஸ்லாமியா பல்கலைக்கழகத்தின் நிறுவனர்களில் ஒருவராவார்.
- ❖ முதல் யுனானி தினமானது ஐதராபாத்திலுள்ள யுனானி மருத்துவத்திற்கான மத்திய ஆராய்ச்சி நிறுவனத்தில் 2017 ஆம் ஆண்டில் கொண்டாடப்பட்டது.



நிதி எழுத்தறிவு வாரம் - பிப்ரவரி 08 - 12

- ❖ இந்திய ரிசர்வ் வங்கியானது 2016 முதல் ஒவ்வொரு ஆண்டும் நிதி எழுத்தறிவு வாரத்தை நடத்தி வருகிறது.
- ❖ இது 'கடன் ஒழுக்கத்தை வளர்த்துக் கொள்வது மற்றும் தேவைக்கேற்ப முறையான நிதி நிறுவனங்களிடமிருந்துக் கடன் பெறுவதை ஊக்குவித்தல்' என்பதின் மீது கவனம் செலுத்தும்.
- ❖ இந்த ஆண்டின் கருத்துரு முறையான நிறுவனங்களில் இருந்து கடன் மற்றும் கடன் வழங்கும் ஒழுங்கு முறை "Credit Discipline and Credit from Formal Institutions" என்பதாகும்.

